

आईआईएमए ने अपना ओपन लर्निंग प्लेटफॉर्म ऑनलाइन@आईआईएमए का शुभारंभ किया

~ दुनिया भर के व्यवसायियों और छात्रों के लिए परिचयात्मक स्तर के साथ-साथ विशेष पाठ्यक्रम प्रस्तुत करेगा यह पोर्टल
~ चार से छह सप्ताह की अवधि के लिए डिज़ाइन किए गए सिंक्रोनस और एसिंक्रोनस पाठ्यक्रमों की विस्तृत श्रृंखला

15 मार्च, 2023: प्रमुख वैश्विक प्रबंध संस्थान, भारतीय प्रबंध संस्थान अहमदाबाद (आईआईएमए) ने ऑनलाइन@आईआईएमए (<https://online.iima.ac.in/>) पाठ्यक्रम के शुभारंभ की घोषणा की जो एक ऐसा एकीकृत पोर्टल है जो आईआईएमए के सभी मौजूदा और नए ऑनलाइन कार्यक्रमों तक पहुंचने के लिए एकल प्रवेश द्वार के रूप में कार्य करता है। इस पोर्टल के माध्यम से, संस्थान व्यवसायियों को भविष्य के लिए तैयार होने और व्यावसायिक परिदृश्य में तेजी से हो रहे बदलावों के लिए बेहतर ढंग से तैयार होने में मदद करने के लिए कई नए ऑनलाइन प्रमाणपत्र पाठ्यक्रम प्रस्तुत कर रहा है। छात्र और व्यवसायी अब इस पोर्टल के माध्यम से दुनिया भर में कहीं से भी समान उच्च गुणवत्ता वाली आईआईएमए शिक्षा प्राप्त कर सकते हैं।

ऑनलाइन@आईआईएमए की कुछ मुख्य विशेषताएँ इस प्रकार हैं:

- यह उन उम्मीदवारों के लिए पहले संपर्कसूत्र के रूप में काम करेगा जो एक गहन और उच्च गुणवत्ता वाले सीखने के अनुभव का कौशल-वर्धन तथा उन्नत करना चाहते हैं
- शिक्षार्थियों के पास सिंक्रोनस या लाइव पाठ्यक्रमों की एक विस्तृत श्रृंखला और एसिंक्रोनस या स्व-गति कार्यक्रमों के बीच चयन करने का विकल्प होगा, जो उनकी सीखने की जरूरतों के अनुरूप अनुकूलित किए गए हैं
- इन पाठ्यक्रम मॉड्यूल में विश्व स्तरीय संकाय सदस्यों द्वारा एक पारस्परिक संवादात्मक शिक्षाशास्त्र प्रस्तुत है
- यह अर्थशास्त्र, मानव संसाधन, सूचना प्रणाली, नेतृत्व, वित्त एवं लेखा, और डेटा विज्ञान में पाठ्यक्रमों की एक विस्तृत श्रृंखला प्रदान करता है
- चार से छह सप्ताह की अवधि के लिए डिज़ाइन किए गए, इस पाठ्यक्रम मॉड्यूल को वास्तविक दुनिया की व्यावसायिक चुनौतियों में शिक्षार्थियों को प्रशिक्षित करने के लिए ध्यानपूर्वक तैयार किया गया है
- ये पाठ्यक्रम लोकप्रिय ऑनलाइन शिक्षा प्लेटफॉर्म - *स्वयं* और *कौरसेरा* पर भी उपलब्ध हैं

आईआईएमए भविष्य में एक 'लर्निंग पाथ' मॉड्यूल भी प्रस्तुत करेगा, जिसका उद्देश्य छात्रों को एक विशिष्ट शिक्षण-विषय में जाने या कौशल-वर्धन करने के लिए मार्गदर्शन देना है। यह 'पाथ' संकाय सदस्यों की सहायता और मार्गदर्शन से तैयार किया जाएगा और प्रत्येक उम्मीदवार के लिए अनुकूलित किया जाएगा।

इस पोर्टल के शुभारंभ की घोषणा करते हुए, **आईआईएमए के निदेशक, प्रोफेसर भारत भास्कर** ने कहा, "ऑनलाइन@आईआईएमए हमारी यात्रा में एक महत्वपूर्ण कदम है, जो हमारे संकाय की विशेषज्ञता को दुनिया भर के उम्मीदवारों के एक विशाल समूह तक पहुँचाता है। इससे उपलब्ध प्रतिभा समूह का तेजी से न केवल कौशल-वर्धन होगा बल्कि उच्च गुणवत्ता वाली शिक्षा के लिए भौगोलिक बाधा भी दूर होगी। हमारे प्रयासों को और आगे बढ़ाने और हमारी पहुँच को व्यापक बनाने के लिए, हम इन पाठ्यक्रमों को *स्वयं* और *कौरसेरा* पर भी प्रस्तुत कर रहे हैं। हमारा मानना है कि ऑनलाइन@आईआईएमए उन सभी लोगों के लिए वही परिवर्तनकारी शिक्षा का अनुभव प्रदान करेगा जिसके लिए आईआईएमए जाना जाता है।

आईआईएमए में इस परियोजना का नेतृत्व कर रहे **प्रोफेसर प्रद्युम्न खोकले, डीन (कार्यक्रम)**, **आईआईएमए** ने कहा, "लगभग 15 वर्षों से आईआईएमए में ऑनलाइन कार्यक्रम हमारी प्रस्तुति का हिस्सा रहे हैं। इन वर्षों में, हमने सीखने की जरूरतों का क्रमिक विकास देखा है - वे विकसित हुए हैं और अधिक जटिल हो गए हैं, बल्कि अत्यधिक विशिष्ट भी हो गए हैं। ऑनलाइन@आईआईएमए हमारी प्रस्तुतियों की विविधता को आगे बढ़ाने का एक प्रयास है और हमारे शिक्षार्थियों के लिए आसान पहुँच की सुविधा के लिए हमारे सभी ऑनलाइन पाठ्यक्रमों को एक ही जगह पर लाता है। हम आशा करते हैं कि यह एकल प्रवेश द्वार हमारे उम्मीदवारों को एक ही जगह पर हमारे सभी ज्ञान-भंडार तक आसानी से पहुँचने में मदद करेगा और एक सुखद शिक्षा का अनुभव प्रदान करेगा।

आईआईएमए भारत में शिक्षा के हाइब्रिड मॉडल को प्रस्तुत करने में अग्रणी रहा है। ऑनलाइन@आईआईएमए के साथ संस्थान ने उन सभी को गुणवत्तापूर्ण प्रबंधन शिक्षा प्रदान करने के अपने प्रयासों को आगे बढ़ाया है जो आईआईएमए से विशेषज्ञता पाठ्यक्रम सीखना चाहते हैं। पाठ्यक्रमों के अलावा, ऑनलाइन@आईआईएमए प्रतिभागियों और संकाय सदस्यों के बीच अधिक से अधिक

बातचीत की सुविधा और सहकर्मी शिक्षा को बढ़ाने के लिए मंचों और एक ऑनलाइन शिक्षा प्राप्त करने वाले समुदाय की भी स्थापना करेगा।

आईआईएम (IIM) अहमदाबाद के बारे में:

भारतीय प्रबंध संस्थान अहमदाबाद (आईआईएमए) एक प्रमुख, ग्लोबल मैनेजमेंट इंस्टिट्यूट है, जो मैनेजमेंट एजुकेशन के क्षेत्र में उत्कृष्टता को बढ़ावा देने में सबसे प्रमुख है। 60 वर्षों की विरासत के साथ, यह अपने विशिष्ट शिक्षण, उच्च गुणवत्ता वाले रिसर्च, आगामी लीडर्स की शिक्षा, उद्योग, सरकार, सामाजिक उद्यम का समर्थन करने और समाज पर एक प्रगतिशील प्रभाव बनाने के माध्यम से छात्रवृत्ति, अभ्यास और नीति में अनुकरणीय योगदान की साख लिए हुए है। आईआईएमए (IIMA) की स्थापना सन् 1961 में एक अभिनव पहल के रूप में सरकार, उद्योग और अंतर्राष्ट्रीय शिक्षा जगत द्वारा की गई थी। तब से, यह अपने वैश्विक पदचिह्न को सुदृढ़ करता आ रहा है, और आज दुबई में उपस्थिति के साथ ही इसका 80 से अधिक शीर्ष अंतर्राष्ट्रीय संस्थानों के साथ मजबूत नेटवर्क है।

इसके प्रतिष्ठित फैकल्टी मेंबर्स और विभिन्न क्षेत्रों में प्रभावशाली पदों पर कार्यरत लगभग 40,000 पूर्व छात्रों ने भी इसकी वैश्विक पहचान में अभूतपूर्व योगदान दिया है। इन वर्षों में, आईआईएमए (IIMA) के शैक्षणिक रूप से श्रेष्ठ, बाजार संचालित और सामाजिक रूप से प्रभावशाली कार्यक्रमों ने विश्व स्तर पर उच्च प्रतिष्ठा और प्रशंसा प्राप्त की है। यह ईक्यूआईएस (EQUIS) से अंतर्राष्ट्रीय मान्यता प्राप्त करने वाला पहला भारतीय संस्थान बन चुका है। प्रसिद्ध फ्लैगशिप दो वर्षीय पोस्ट-ग्रेजुएट प्रोग्राम इन मैनेजमेंट (पीजीपी) को एफटी मास्टर्स की मैनेजमेंट रैंकिंग 2021 में 26वाँ स्थान मिला है और एफटी ग्लोबल एमबीए रैंकिंग 2023 में एक वर्षीय पोस्ट ग्रेजुएट प्रोग्राम इन मैनेजमेंट फॉर एग्जिक्यूटिक्स (पीजीपीएक्स) को 51वाँ स्थान मिला है।

इस इंस्टिट्यूट को भारत सरकार के नेशनल इंस्टिट्यूशनल रैंकिंग फ्रेमवर्क (एनआईआरएफ), इंडिया रैंकिंग 2022 में भी प्रथम स्थान प्राप्त हुआ है। आईआईएमए (IIMA) व्यावसायिक लीडर्स, नीति निर्माताओं, उद्योग के पेशेवरों, शिक्षाविदों, सरकारी अधिकारियों, सशस्त्र बलों के कर्मियों, कृषि-व्यवसाय और अन्य नीश सेक्टर के विशेषज्ञों और उद्यमियों सहित विविध श्रोताओं के लिए अनुकूलित, मिश्रित और खुले नामांकन प्रारूपों में परामर्श सेवाएँ और 200 से अधिक क्यूरेटेड कार्यकारी शिक्षा कार्यक्रम प्रदान करता है। आईआईएमए के बारे में अधिक जानकारी के लिए, कृपया <https://www.iima.ac.in/> विज़िट करें।

मीडिया प्रश्नों के लिए, कृपया संपर्क करें --

कमला चौधरी संचार केंद्र, आईआईएमए

सोफिया क्रिस्टीना | gm-comm@iima.ac.in

सुनीता अरविंद | pr@iima.ac.in | +91 84509 00643

आर्कीटाइप

समीक्षा जेटली | sameesha.jaitly@archetype.co | +91 95609 74373